

ພຣະຄຳພີ

ຈົດໝາຍຂອງໄປໂລ ທີ່ມີໄປເຖິງ
ຕີໂມທຽວ ສະບັບທີ່ສອງ

ສະບັບ 2010

Lao Bible Online — <http://laobible.net/>

ຈົດໝາຍຂອງໂປໂລ ທີ່ມີໄປເຖິງ ຕີໂມທຽວ ສະບັບທີສອງ

ບົດທີ 1

¹ໂປໂລ ອັກຄະສາວົກຂອງ ພຣະເຢຊູຄຣິດ ດ້ວຍທາງນ້ຳພຣະໄທຂອງພຣະເຈົ້າຕາມພຣະສັນຍາທີ່ຈະຊົງປະທານຊີວິດຊຶ່ງມີຢູ່ໃນ ພຣະເຢຊູຄຣິດ. ²ເຖິງ ຕີໂມທຽວທີ່ຮັກຂອງເຮົາ. ຂໍພຣະຄຸນ, ພຣະເມດຕາ ແລະສັນຕິສຸກ ຊຶ່ງມາຈາກພຣະບິດາເຈົ້າຂອງພຣະເຢຊູຄຣິດ ອົງພຣະຜູ້ເປັນເຈົ້າຂອງເຮົາທັງຫລາຍ ຈົ່ງມີຢູ່ກັບເຈົ້າເທີນ.

ການຂອບພຣະຄຸນແລະໝູນນ້ຳໃຈ

³ເມື່ອເຮົາລະນຶກເຖິງເຈົ້າຢູ່ສະເໝີໃນການອ້ອນວອນທູນຂໍ ທັງກາງເວັນແລະກາງຄືນນັ້ນ ເຮົາໄດ້ຂອບພຣະຄຸນພຣະເຈົ້າ ຜູ້ຊຶ່ງເຮົາໄດ້ບົວລະບັດຢູ່ດ້ວຍໃຈສຳນຶກຜິດແລະຊອບອັນບໍລິສຸດເໝືອນຢ່າງບູ່ຢ່າຕາຍາຍຂອງເຮົາ. ⁴ຂະນະເມື່ອລະນຶກເຖິງນ້ຳຕາຂອງເຈົ້າ ເຮົາກໍປາດຖະໜາທີ່ຈະໄດ້ພົບເຈົ້າເພື່ອເຮົາຈະໄດ້ມີຄວາມຍິນດີຢ່າງເຕັມໃຈ. ⁵ເຮົາລະນຶກເຖິງຄວາມເຊື່ອອັນຈິງໃຈຂອງເຈົ້າ ອັນເປັນຄວາມເຊື່ອຊຶ່ງເມື່ອກ່ອນໄດ້ມີຢູ່ໃນນາງ ໄລອີ ແມ່ເຖົ້າຂອງເຈົ້າ, ແລະໃນນາງ ຢູນິເກ ແມ່ຂອງເຈົ້າ ບັດນີ້ເຮົາເຊື່ອແນ່ວ່າມີຢູ່ໃນເຈົ້າເໝືອນກັນ.

⁶ເຫດສັນນັ້ນເຮົາຂໍເຕືອນສະຕິເຈົ້າໃຫ້ເປົ່າຄຸນທຳຂອງພຣະເຈົ້າ ທີ່ມີຢູ່ໃນເຈົ້າດ້ວຍການວາງມືຂອງເຮົານັ້ນ ໃຫ້ລຸກຮຸ່ງເຮືອງຂຶ້ນໃໝ່. ⁷ເພາະວ່າພຣະເຈົ້າບໍ່ໄດ້ຊົງປະທານໃຈອັນຍ້ານກົວໃຫ້ແກ່ເຮົາ ແຕ່ໃຫ້ຊົງປະທານໃຈອັນປະກອບດ້ວຍລິດອຳນາດ, ຄວາມຮັກ, ແລະການບັງຄັບຕົນໃຫ້ແກ່ເຮົາ. ⁸ເຫດສັນນັ້ນ ຢ່າລະອາຍທີ່ຈະເປັນພະຍານຝ່າຍອົງພຣະຜູ້ເປັນເຈົ້າຂອງເຮົາທັງຫລາຍ ຫລືຝ່າຍຕົວເຮົາທີ່ຖືກຈຳຈອງຢູ່ເພາະເຫັນແກ່ພຣະອົງ ແຕ່ຈົ່ງມີສ່ວນໃນການລຳບາກເພື່ອເຫັນແກ່ຂ່າວປະເສີດ ໂດຍອາໄສລິດອຳນາດແຫ່ງພຣະເຈົ້າ. ⁹ຜູ້ຊົງໂຜດທັງຫລາຍໃຫ້ພົ້ນແລະຊົງເອີ້ນເອົາເຮົາທັງຫລາຍໃຫ້ເປັນໄພ່ພົນຂອງພຣະອົງ ບໍ່ໃຊ້ເພາະເຫັນແກ່ການດີທີ່ເຮົາໄດ້ເຮັດນັ້ນ ແຕ່ເພາະເຫັນແກ່ພຣະປະສົງຂອງພຣະອົງເອງ ແລະພຣະຄຸນຊຶ່ງຊົງປະທານແກ່ພວກເຮົາໃນ ພຣະເຢຊູຄຣິດ ຕັ້ງແຕ່ດຶກດຳບັນມານັ້ນ. ¹⁰ແລະບັດນີ້ໄດ້ຊົງສະແດງໃຫ້ແຈ່ມແຈ້ງໂດຍການທີ່ພຣະເຢຊູຄຣິດ ພຣະຜູ້ຊົງໂຜດໃຫ້ພົ້ນຂອງເຮົາທັງຫລາຍ ສະເດັດສ່ອງສະຫວ່າງມາປະກົດ ຜູ້ໄດ້ຊົງກຳຈັດຄວາມຕາຍໃຫ້ສູນສິ້ນໄປ ແລະໄດ້ຊົງນຳຊີວິດແລະສະພາບອຳມະຕະໃຫ້ປະກົດແຈ້ງໂດຍຂ່າວປະເສີດ. ¹¹ສຳລັບຂ່າວປະເສີດນັ້ນເຮົາໄດ້ຮັບຊົງແຕ່ງຕັ້ງໃຫ້ເປັນຜູ້ປະກາດ, ເປັນອັກຄະສາວົກ, ແລະເປັນຄູສອນ. ¹²ເພາະເຫດນີ້ແຫລະ, ເຮົາຈົ່ງອິດທິນເອົາສິ່ງທັງຫລາຍນີ້ ເຖິງປານນັ້ນເຮົາກໍບໍ່ມີຄວາມລະອາຍ ເພາະວ່າເຮົາຮູ້ຈັກພຣະອົງຜູ້ທີ່ເຮົາໄດ້ເຊື່ອແລະໄວ້ວາງໃຈນັ້ນ ແລະເຮົາເຊື່ອໝັ້ນວ່າພຣະອົງຊົງສາມາດຮັກສາ ຊຶ່ງເຮົາໄດ້ມອບໄວ້ກັບພຣະ-

ອົງ¹¹ ຈົນເຖິງວັນນັ້ນ. ¹³ຈົ່ງເຮັດຕາມແບບຢ່າງແຫ່ງຄຳສອນອັນມີຫລັກ ທີ່ເຈົ້າໄດ້ຍິນຈາກເຮົາ ດ້ວຍຄວາມເຊື່ອແລະຄວາມຮັກທີ່ມີຢູ່ໃນ ພຣະເຢຊູຄຣິດ. ¹⁴ຈົ່ງຮັກສາສິ່ງອັນດີທີ່ໄດ້ຊົງມອບໄວ້ ກັບເຈົ້າໂດຍພຣະວິນຍານບໍລິສຸດ ຊຶ່ງຊົງສະຖິດພາຍໃນເຮົາທັງຫລາຍ.

¹⁵ເຈົ້າກໍຮູ້ແລ້ວວ່າ ຄົນທັງປວງທີ່ຢູ່ແຂວງອາເຊຍນັ້ນກໍຫລົບຫ້າໜີຈາກເຮົາໝົດໃນພວກນັ້ນ ມີຟຸເຄໂລ ແລະ ເຮຣະໂມເກນຮ່ວມດ້ວຍ. ¹⁶ຂໍໃຫ້ອົງພຣະຜູ້ເປັນເຈົ້າຊົງໂຜດເມດຕາແກ່ຄອບຄົວ ໂອເນຊີໄຟໂຣ ເພາະຫລາຍເທື່ອເພິ່ນໄດ້ເຮັດໃຫ້ເຮົາຊື່ນໃຈແລະເພິ່ນບໍ່ມີຄວາມລະອາຍຕໍ່ໄສ້ຂອງ ເຮົາ. ¹⁷ແຕ່ເມື່ອເພິ່ນໄດ້ມາເຖິງກຸງໂຣມ ເພິ່ນໄດ້ເອົາໃຈໃສ່ຊອກຫາເຮົາຈົນພົບ. ¹⁸(ຂໍອົງພຣະຜູ້ເປັນເຈົ້າຊົງໂຜດໃຫ້ເພິ່ນໄດ້ຮັບພຣະເມດຕາຈາກພຣະອົງໃນວັນນັ້ນ) ແລະເພິ່ນໄດ້ບົວລະບັດ ເຮົາທີ່ເມືອງເອເຟໂຊຫລາຍປານໃດ ເຈົ້າກໍຮູ້ດີຢູ່ແລ້ວ.

ບົດທີ 2

ທະຫານທີ່ດີຂອງພຣະເຢຊູຄຣິດ

¹ເຫດສັນນັ້ນ ລູກຂອງເຮົາເອີຍ, ຈົ່ງເຂັ້ມແຂງຂຶ້ນດ້ວຍພຣະຄຸນຊຶ່ງມີຢູ່ໃນພຣະຄຣິດ ຄື ພຣະເຢຊູ. ²ຈົ່ງມອບຄຳສອນທີ່ເຈົ້າໄດ້ຍິນຈາກເຮົາຕໍ່ໜ້າພະຍານຫລາຍຄົນ ໄວ້ກັບຄົນຊື່ສັດທີ່ ສາມາດສອນຄົນອື່ນໄດ້ດ້ວຍ. ³ຈົ່ງມີສ່ວນຮ່ວມທຸກດ້ວຍກັນ ເໝືອນເປັນທະຫານທີ່ດີຂອງ ພຣະເຢຊູຄຣິດ. ⁴ບໍ່ມີທະຫານຄົນໃດເມື່ອເຂົ້າປະຈຳການແລ້ວຈະຫຍຸ້ງກ່ຽວຢູ່ກັບການງານຝ່າຍ ພົນລະເຮືອນ ດ້ວຍວ່າເຂົາຕ້ອງເຮັດໃຫ້ຜູ້ທີ່ເກນຕົນໄດ້ຮັບຄວາມພໍໃຈ. ⁵ນັກກິລາຈະບໍ່ໄດ້ສວມ ພວງມະໄລ ຖ້າເຂົາບໍ່ແຂງຂັນຕາມກົດລະບຽບ. ⁶ຊາວນາຜູ້ເຮັດການໜັກໜ່ວງກໍຄວນເປັນຜູ້ຕົນ ທີ່ໄດ້ຮັບຜົນ. ⁷ຈົ່ງຄິດຕຶກຕອງຂໍ້ຄວາມທີ່ເຮົາເວົ້ານັ້ນໃຫ້ທີ່ຖ່ວນ ເພາະອົງພຣະຜູ້ເປັນເຈົ້າຈະຊົງ ປະທານໃຫ້ເຈົ້າເຂົ້າໃຈໃນທຸກສິ່ງ.

⁸ຈົ່ງລະນຶກເຖິງພຣະເຢຊູຄຣິດ ຜູ້ໄດ້ຖືກຊົງບັນດານໃຫ້ຄົນພຣະຊົນ ແລະຊົງສືບເຊື້ອສາຍ ຈາກດາວິດ ຕາມຂ່າວປະເສີດທີ່ເຮົາໄດ້ປະກາດນັ້ນ. ⁹ເພາະເຫດຂ່າວປະເສີດນັ້ນ ເຮົາຈົ່ງທົນ ທຸກແລະຖືກຜູກມັດຢູ່ເໝືອນດັ່ງຜູ້ຮ້າຍ ແຕ່ພຣະທຳຂອງພຣະເຈົ້ານັ້ນບໍ່ມີຜູ້ໃດຜູກມັດໄວ້ໄດ້. ¹⁰ດ້ວຍເຫດນັ້ນເຮົາຈຶ່ງຍອມທົນເອົາທຸກຢ່າງເພາະເຫັນແກ່ພວກທີ່ຊົງຖືກເລືອກໄວ້ນັ້ນ ເພື່ອເຂົາ ຈະໄດ້ຮັບຄວາມພົ້ນ ຊຶ່ງມີຢູ່ໃນພຣະເຢຊູຄຣິດ ພ້ອມທັງສະຫງ່າລາສີອັນຕະຫລອດໄປເປັນ- ນິດ. ¹¹ຂໍນີ້ເປັນຄຳສັດຈິງ ຄື,

“ຖ້າພວກເຮົາໄດ້ຕາຍດ້ວຍກັນກັບພຣະອົງ
ເຮົາກໍຈະມີຊີວິດດ້ວຍກັນກັບພຣະອົງເໝືອນກັນ.

¹² ຖ້າພວກເຮົາພຽນອົດທົນເອົາ
ເຮົາກໍຈະໄດ້ສະເຫວີຍລາດຮ່ວມກັບພຣະອົງເໝືອນກັນ
ຖ້າພວກເຮົາປະຕິເສດພຣະອົງ

[¹]ຫລືວ່າ “ຊຶ່ງພຣະອົງໄດ້ມອບໃຫ້ແກ່ເຮົາ.”

ພຣະອົງກໍຈະປະຕິເສດເຮົາເໝືອນກັນ.

13 ຖ້າພວກເຮົາບໍ່ສັດຊື່ພຣະອົງກໍຍັງຊົງສັດຊື່ພັນຄົງຢູ່
ເພາະວ່າພຣະອົງຈະບໍ່ຊົງສາມາດປະຕິເສດພຣະອົງເອງໄດ້.”

ຄົນງານທີ່ພຣະເຈົ້າຊົງພິພຣະໄທ

14 ຈົ່ງຕັກເຕືອນເຂົາທັງຫລາຍເຖິງຂໍ້ຄວາມເຫລົ່ານີ້ ແລະຈົ່ງສັ່ງເຂົາຕໍ່ພຣະພັກພຣະເຈົ້າ ບໍ່ໃຫ້ເຂົາຜິດຖຽງກັນດ້ວຍຂໍ້ຄວາມຕ່າງໆ ຊຶ່ງຫາປະໂຫຍດບໍ່ໄດ້ ແຕ່ກັບເປັນເຫດໃຫ້ຄົນທີ່ຟັງຫລົງຈົບຫາຍໄປ. 15 ຈົ່ງອົດສາພະຍາຍາມສະແດງຕົນເໝືອນເປັນຄົນທີ່ພິສູດແລ້ວຕໍ່ພຣະພັກພຣະເຈົ້າ, ເປັນຄົນງານທີ່ບໍ່ຕ້ອງອາຍແລະໃຊ້ພຣະທຳແຫ່ງຄວາມຈິງຢ່າງຖືກຕ້ອງ. 16 ຈົ່ງຫລີກເສຍຈາກຖ້ອຍຄຳອັນບໍ່ເປັນປະໂຫຍດ ແລະນອກສາດສະໜາ ເພາະຄຳຢ່າງນັ້ນຈະນຳຄົນໄປສູ່ຄວາມອະທຳທະວີຫລາຍຂຶ້ນ. 17 ແລະຖ້ອຍຄຳຂອງເຂົາ ຈະເໝືອນດັ່ງບາດແຜອັນເປືອຍເນົາທີ່ກິນລາມໄປ ໃນຈຳພວກນັ້ນມີຮິເນນາໂອກັບພິເລໂຕເປັນຕົ້ນ. 18 ຄົນທັງສອງນັ້ນໄດ້ຫລົງໄປຈາກຄວາມຈິງ ໂດຍກ່າວວ່າການຄືນຈາກຄວາມຕາຍນັ້ນໄດ້ຜ່ານພັນໄປແລ້ວ ເຂົາກຳລັງເຮັດໃຫ້ຄວາມເຊື່ອຂອງຜູ້ລາງຄົນລົ້ມລະລາຍໄປ. 19 ແຕ່ຮາກຖານອັນແໜ້ນຊຶ່ງພຣະເຈົ້າຊົງວາງໄວ້ນັ້ນ ກໍຕັ້ງພັນຄົງຢູ່ ໂດຍມີກາປະທັບໄວ້ວ່າ “ອົງພຣະຜູ້ເປັນເຈົ້າຊົງຮູ້ຈັກຄົນເຫລົ່ານັ້ນທີ່ເປັນຂອງພຣະອົງ” ແລະ “ໃຫ້ທຸກຄົນຊຶ່ງອອກຈາກພຣະນາມຂອງອົງພຣະຜູ້ເປັນເຈົ້າ ປິ່ນໜ້າເສຍຈາກຄວາມຊົ່ວ.”

20 ໃນເຮືອນໃຫຍ່ຫລັງໃດບໍ່ແມ່ນມີແຕ່ພາຊະນະເງິນແລະຄຳເທົ່ານັ້ນ ແຕ່ມີພາຊະນະໄມ້ແລະດິນດ້ວຍ ລາງຢ່າງກໍໃຊ້ເພື່ອເປັນກຽດ ແລະລາງຢ່າງກໍໃຊ້ການທຳມະດາ. 21 ເຫດສັນນັ້ນຖ້າຜູ້ໃດຊຳລະຕົວໃຫ້ພັນຈາກສິ່ງຊົ່ວເຫລົ່ານັ້ນກໍເປັນເໝືອນພາຊະນະອັນມີກຽດ ຕັ້ງໄວ້ຕ່າງຫາກ, ຊຶ່ງເປັນປະໂຫຍດແກ່ເຈົ້າຂອງເຮືອນ ທີ່ຈັດໄວ້ພ້ອມແລ້ວສຳລັບການດີທຸກຢ່າງ. 22 ດັ່ງນັ້ນເຈົ້າຈົ່ງຫລີກໜີຈາກລາຄະຕັນຫາຂອງຄົນໝູ່ມື້ຈົ່ງຕິດຕາມຄວາມຊອບທຳ, ຄວາມເຊື່ອ, ຄວາມຮັກ, ແລະສັນຕິສຸກ ຮ່ວມກັບຄົນທັງປວງທີ່ອອກພຣະນາມອົງພຣະຜູ້ເປັນເຈົ້າດ້ວຍໃຈບໍລິສຸດ. 23 ການຖືກຖຽງກັນແບບໂງ່ໆ ທີ່ບໍ່ເປັນແກ່ນສານນັ້ນ ຈົ່ງຫລີກເສຍ ດ້ວຍຮູ້ແລ້ວວ່າ ການເຫລົ່ານັ້ນພາໃຫ້ເກີດການວິວາດຜິດຖຽງກັນ. 24 ຝາຍຜູ້ຮັບໃຊ້^[1] ຂອງອົງພຣະຜູ້ເປັນເຈົ້າບໍ່ຕ້ອງວິວາດຜິດຖຽງກັນແຕ່ຕ້ອງມີໃຈເມດຕາຕໍ່ຄົນທັງປວງ, ເປັນຄູທີ່ເໝາະສົມແລະມີໃຈພາກພຽນອິດທິນ. 25 ຊື່ແຈງໃຫ້ຄົນທີ່ຂັດຂວາງຕໍ່ສິ່ງນັ້ນດ້ວຍໃຈອ່ອນສຸພາບວ່າພຣະເຈົ້າອາດຊົງໄຜດໃຫ້ເຂົາຖິ້ມໃຈເກົ່າເອົາໃຈໃໝ່ ແລະມາເຖິງການສັງເກດຮູ້ ຄວາມຈິງ, 26 ແລະໃຫ້ເຂົາຮູ້ສຶກຕື່ນຕົວຈົ່ງຫລຸດພັນຈາກປວງແຮ້ວຂອງມານ ຜູ້ຊຶ່ງຈັບເຂົາໄວ້ໃຫ້ຕາມຄວາມປະສົງຂອງມັນ.

[1]ພາສາເດີມວ່າ “ຂ້ອຍໃຊ້.”

ບົດທີ 3

ລັກສະນະຈິດໃຈຂອງມະນຸດໃນຄາວສຸດທ້າຍ

¹ແຕ່ຈົ່ງຮູ້ຈັກຂໍ້ຄວາມນີ້ວ່າ ໃນຄາວທີ່ສຸດນັ້ນຈະເກີດຄວາມລຳບາກຢ່າງຮ້າຍແຮງ. ²ເພາະວ່າຄົນທັງຫລາຍຈະເຫັນແກ່ຕົວ, ເຫັນແກ່ເງິນຄຳ, ອວດຕົວ, ຈອງຫອງ, ຊອບດຳວ່າ, ບໍ່ເຊື່ອ ພັງຄວາມພໍ້ແມ່, ເນລະຄຸນ, ເປັນຄົນບໍ່ມີສິນທຳ. ³ເປັນຄົນຂາດມະນຸດສະທຳ, ບໍ່ຍອມຜ່ອນຜົນ ຜູ້ໃດ, ໃສ່ຮ້າຍປ້າຍສີກັນ, ບໍ່ຮູ້ຈັກບັງຄັບຕົນ, ມີໃຈໂຫດຮ້າຍ, ເປັນຄົນບໍ່ຮັກການດີ, ⁴ເປັນຄົນ ທໍລະຍົດ, ດີ້ດ້ານ, ອວດສະຫາວ, ແລະເປັນຄົນຮັກຄວາມສະໜຸກຫລາຍກວ່າຮັກພຣະເຈົ້າ. ⁵ເຂົາກໍເຮັດເໝືອນຄົນນັບຖືພຣະເຈົ້າຢ່າງຖືກຕ້ອງ ແຕ່ວ່າລິດອຳນາດຂອງການນັບຖືນັ້ນ ເຂົາກໍ ປະຕິເສດເສຍເຈົ້າຈົ່ງຫລີກໜີເສຍຈາກຄົນຢ່າງນັ້ນ. ⁶ເພາະໃນບັນດາຄົນເຫລົ່ານັ້ນ ມີຄົນທີ່ມັກ ລ່ວງເຂົ້າໄປຕາມບ້ານເຮືອນ ກຽວກ່ອມເອົາໃຈຜູ້ຍິງທີ່ເປົາປັນຍາໜ້າດ້ວຍຜິດບາບແລະຫລົງໄຫລໄປດ້ວຍຕົນຫາຕ່າງໆ ເອົາໄປເປັນຊະເລີຍ. ⁷ຍິງພວກນີ້ກໍຍອມຮຳຮຽນຢູ່ສະເໝີແຕ່ບໍ່ອາດ ຈະເຖິງການສັ່ງເກດຮູ້ຄວາມຈິງໄດ້ຈັກເທື່ອ. ⁸ຢາເນກັບຢາເບ ຂັດຂວາງຕໍ່ສູ້ກັບ ໂມເຊສັນໃດ ຄົນເຫລົ່ານີ້ກໍຂັດຂວາງຕໍ່ສູ້ກັບຄວາມຈິງສັນນັ້ນເໝືອນກັນ ເຂົາເປັນຄົນມີໃຈຊົ່ວຮ້າຍ ແລະໃນ ດ້ານຄວາມເຊື່ອນັ້ນເຂົາໃຊ້ບໍ່ໄດ້. ⁹ແຕ່ເຂົາຈະກ້າວໜ້າຕໍ່ໄປອີກບໍ່ໄດ້ ເພາະວ່າຄວາມໂງ່ຂອງ ເຂົານັ້ນຈະປະກົດແຈ້ງແກ່ຄົນທັງປວງ ເໝືອນດັ່ງຄວາມໂງ່ຂອງຊາຍສອງຄົນນັ້ນ.

ສິ່ງສຸດທ້າຍທີ່ໄປໂລສັງໄວ້ກັບຕີໂມທຽວ

¹⁰ບັດນີ້ເຈົ້າກໍໄດ້ຕິດຕາມເຮົາໃນດ້ານຄຳສອນ, ກິລິຍາ, ຄວາມມັ່ງໝາຍ, ຄວາມເຊື່ອ, ຄວາມພຽນ, ຄວາມຮັກ, ຄວາມໜັກແໜ້ນໝັ້ນຄົງ, ¹¹ແລະການຖືກຂົ່ມເຫງກັບການທົນທຸກລຳບາກຕ່າງໆຂອງເຮົາ ຄືສິ່ງທີ່ໄດ້ເກີດແກ່ເຮົາໃນເມືອງອັນຕີໂອເຂຍ, ໃນເມືອງອີໂກນອິນ, ແລະ ໃນເມືອງລີຊະທາ ການຂົ່ມເຫງຕ່າງໆ ທີ່ເຮົາໄດ້ທົນເອົານັ້ນ ອົງພຣະຜູ້ເປັນເຈົ້າໄດ້ຊົງໄຜດດົງ ເຮົາອອກຈາກສິ່ງເຫລົ່ານັ້ນທັງໝົດ. ¹²ແທ້ຈິງ, ບັນດາຄົນທີ່ປາດຖະໜາຈະດຳເນີນຊີວິດຄຣິສະຕຽນ ເປັນຄົນນັບຖືພຣະເຈົ້າຢ່າງຖືກຕ້ອງ ກໍຈະຖືກກົດຂົ່ມເຫງ. ¹³ແຕ່ຄົນຊົ່ວຮ້າຍແລະຄົນ ປອມຕົວຈະກຳເລີບທະວີຂຶ້ນໄປ ລໍ້ລວງຄົນອື່ນໃຫ້ຫລົງ ແລະຕົວເຂົາເອງກໍຖືກລໍ້ລວງເໝືອນ ກັນ. ¹⁴ແຕ່ຝ່າຍເຈົ້າ, ຈົ່ງດຳເນີນຕໍ່ໄປໃນສິ່ງທີ່ເຈົ້າໄດ້ຮຽນຮູ້ແລ້ວ ແລະໄດ້ເຊື່ອຢ່າງໝັ້ນຄົງ ເຈົ້າກໍຮູ້ແລ້ວວ່າເຈົ້າໄດ້ຮຽນມາຈາກຜູ້ໃດ. ¹⁵ແລະຮູ້ແລ້ວວ່າ ຕັ້ງແຕ່ນ້ອຍມາແລ້ວເຈົ້າກໍຮູ້ພຣະ ທຳຄຳພີອັນສັກສິດ ຊຶ່ງສາມາດໃຫ້ເຈົ້າມີບັນຍານຳເຈົ້າໄປເຖິງຄວາມໝັ້ນໄດ້ດ້ວຍທາງຄວາມ ເຊື່ອໃນພຣະຄຣິດ ຄືພຣະເຢຊູ. ¹⁶ພຣະທຳຄຳພີທຸກຕອນໄດ້ຮັບການຊົງບັນດິນໃຈຈາກພຣະ ເຈົ້າ*¹ ແລະເປັນປະໂຫຍດໃນການສອນ, ການກ່າວຕັກເຕືອນວ່າກ່າວ, ການປັບປຸງແກ້ໄຂໃຫ້ ຖືກຕ້ອງ, ແລະການອົບຮົມໃນທາງຊອບທຳ. ¹⁷ເພື່ອຄົນຂອງພຣະເຈົ້າຈະບັນລຸຜົນສຳເລັດ ແລະຈັດຕຽມໄວ້ພ້ອມສຳລັບການດີທຸກຢ່າງ.

¹ໝາຍຄວາມວ່າ ໄດ້ອອກມາແຕ່ຄວາມຄິດແຫ່ງພຣະເຈົ້າ ທີ່ກັບເປົ້າລົມຫາຍໃຈອອກແຕ່ພຣະໂອດທິບ ຂອງພຣະເຈົ້າ.

ບົດທີ 4

1 ເຮົາສັ່ງເຈົ້າຕໍ່ພຣະພັກພຣະເຈົ້າແລະຕໍ່ພຣະພັກພຣະເຢຊູຄຣິດ ຜູ້ຈະຊົງພິພາກສາທັງຄົນ ເປັນແລະຄົນຕາຍ ໂດຍອ້າງເຖິງການທີ່ພຣະອົງຈະຊົງສ່ອງສະຫວ່າງມາປະກົດ ແລະອ້າງເຖິງ ລາຊະອານາຈັກຂອງພຣະອົງວ່າ. 2 ຈົ່ງປະກາດພຣະທໍາຈົ່ງເອົາໃຈໃສ່ເຮັດການທັງໃນເວລາມີ ໂອກາດແລະບໍ່ມີໂອກາດ ຈົ່ງຊັກຊວນດ້ວຍເຫດຜົນ ຈົ່ງເຕືອນສະຕິແລະຕັກເຕືອນ^[1] ດ້ວຍ ຄວາມພຽນອົດທົນທຸກຢ່າງໃນການສອນ. 3 ເພາະຈະມີເວລາໜຶ່ງທີ່ເຂົາຈະບໍ່ທົນຮັບເອົາຄໍາສອນ ອັນມີຫລັກ ແຕ່ຕາມຄວາມປາດຖະໜາຂອງເຂົານັ້ນ ເຂົາຈະຮວບຮວມຄູໄວ້ສໍາລັບເຂົາເອງເພື່ອ ບັນເທົາທູຄົນຂອງເຂົາ. 4 ເຂົາຈະອວ່າຍທູໜີຈາກຄວາມທ່ຽງທໍາ ຕ່າວໄປພັງນິຍາຍຕ່າງໆ. 5 ແຕ່ ຝ່າຍເຈົ້າ, ຈົ່ງລະວັງຕົວໃຫ້ດີໃນການທັງປວງ ຈົ່ງອົດທົນຕໍ່ການຍາກລໍາບາກ ຈົ່ງເຮັດໜ້າທີ່ ຂອງຜູ້ປະກາດຂ່າວປະເສີດ ແລະຈົ່ງປະຕິບັດໜ້າທີ່ການຂອງເຈົ້ານັ້ນໃຫ້ສໍາເລັດ. 6 ເພາະວ່າ ຝ່າຍຕົວເຮົາ, ກໍາລັງຈະຕົກເປັນເຄື່ອງບູຊາຢູ່ແລ້ວ ແລະເຖິງເວລາແລ້ວທີ່ເຮົາຈະຈາກໄປ. 7 ເຮົາໄດ້ອົດສາສູ້ໃນການແຂ່ງຂັນ ເຮົາໄດ້ແລ່ນແຂ່ງຂັນຈົນເຖິງທີ່ສຸດ ເຮົາໄດ້ຮັກສາຄວາມເຊື່ອ ໄວ້ແລ້ວ. 8 ແຕ່ມີຕໍ່ໄປພວງມາໂລຄີລາງວັນແຫ່ງຄວາມຊອບທໍາ ຊົງຈັດໄວ້ຖ້າເຮົາແລ້ວ ຊຶ່ງອົງ ພຣະຜູ້ເປັນເຈົ້າຜູ້ພິພາກສາອັນຍຸດຕິທໍາ ຈະຊົງປະທານແກ່ເຮົາໃນວັນນັ້ນ ແລະບໍ່ແມ່ນແກ່ເຮົາ ຜູ້ດຽວແຕ່ຈະຊົງປະທານແກ່ຄົນທັງປວງທີ່ມີໃຈຍິນດີໃນການຊົງສ່ອງສະຫວ່າງມາປະກົດຂອງ ພຣະອົງ.

ຄໍາແນະນຳເລື່ອງສ່ວນຕົວ

9 ຈົ່ງຮີບຮ້ອນໃຈມາຫາເຮົາໄວໆ. 10 ເພາະວ່າ ເດມາ ໄດ້ຫລົງຮັກ ໂລກປະຈຸບັນນີ້ເສຍແລ້ວ ແລະໄດ້ປະຖິ້ມເຮົາໄປຍັງເມືອງ ເທຊະໂລນິກ ເກເຊັນໄດ້ໄປຍັງແຂວງ ຄາລາເຕຍ ແລະຕີໂຕ ໄດ້ໄປຍັງເມືອງດັນມາເຕຍ. 11 ລູກາຜູ້ດຽວເທົ່ານັ້ນທີ່ຍັງຢູ່ນຳເຮົາ ຈົ່ງຊອກຫາມາຣະໂກ ເອົາມາ ພ້ອມເຈົ້າ ເພາະເພິ່ນເປັນປະໂຫຍດແກ່ເຮົາຫລາຍສໍາລັບການຮັບໃຊ້. 12 ເຮົາໄດ້ໃຊ້ຕີຂີໂກໄປ ຍັງເມືອງ ເອເຟໂຊ ແລ້ວ. 13 ເມື່ອເຈົ້າມາ, ຈົ່ງເອົາເສື້ອຄຸມທີ່ເຮົາປະໄວ້ກັບ ກາຣະໂບທີ່ເມືອງ ໂທ- ອາດນັ້ນມານຳດ້ວຍພ້ອມກັບໜັງສືທັງຫລາຍ ເປັນຕົ້ນວ່າໜັງສືທີ່ຂຽນໃສ່ແຜນໜັງນັ້ນ. 14 ອາ- ເລັກຊັນໂດຊ່າງທອງແດງນັ້ນໄດ້ທໍາຮ້າຍຕໍ່ເຮົາຫລາຍຢ່າງ ອົງພຣະຜູ້ເປັນເຈົ້າຈະຊົງຕອບແທນ ໃຫ້ສົມກັບການທີ່ລາວເຮັດນັ້ນ. 15 ເຈົ້າຈົ່ງລະວັງຕົວລາວໃຫ້ດີດ້ວຍເພາະລາວໄດ້ຂັດຂວາງຕໍ່ສູ້ ຖ້ອຍຄໍາຂອງເຮົາຢ່າງແຂງແຮງ. 16 ເມື່ອເຮົາໄດ້ເວົ້າແກ້ຄະດີເທື່ອທໍາອິດນັ້ນບໍ່ມີໃຜເຂົ້າຂ້າງເຮົາ ຈັກຄົນ ທຸກຄົນໄດ້ປະຖິ້ມເຮົາໝົດ (ຂໍຢ່າຊົງຖືເປັນໂທດແກ່ເຂົາ). 17 ແຕ່ອົງພຣະຜູ້ເປັນເຈົ້າໄດ້ ຊົງເຂົ້າຂ້າງເຮົາແລະຊົງຊູກໍາລັງເຮົາຂຶ້ນໃຫ້ເຮົາປະກາດພຣະທໍາຢ່າງຄົບຖ້ວນ ເພື່ອໃຫ້ພວກ ຕ່າງຊາດທັງໝົດໄດ້ຍິນ ແລະອົງພຣະຜູ້ເປັນເຈົ້າໄດ້ຊົງ ໂຜດ ໃຫ້ເຮົາຫລຸດພົ້ນຈາກປາກສິງໂຕ ນັ້ນ. 18 ອົງພຣະຜູ້ເປັນເຈົ້າຈະຊົງ ໂຜດໃຫ້ເຮົາພົ້ນຈາກການຊົ່ວຮ້າຍທຸກຢ່າງ ແລະຊົງໂຜດເຮົາ

^[1]ຫລືວ່າ “ຈົ່ງຊູກໍາລັງໃຈ.”

ລອດພົ້ນເຂົ້າສູ່ລາຊະອານາຈັກ ຄືແຜນດິນສະຫວັນຂອງພຣະອົງ ພຣະລັດສະໝີຈົ່ງມີແກ່ພຣະອົງສືບໆ ໄປເປັນນິດ ອາແມນ.

ຄຳສະແດງຄວາມຄຶດເຖິງໃນຕອນທ້າຍ

¹⁹ຂໍຝາກຄວາມຄຶດເຖິງມາຍັງປີສະກາກັບອາກິລາ ແລະຄົນໃນຄົວເຮືອນຂອງ ໂອເນຊີໂຟໂຣ.
²⁰ເອຣາຊະໂຕໄດ້ຄ້າງຢູ່ທີ່ເມືອງ ໂກຣິນໂທ ແຕ່ສ່ວນ ໂທຟໂມ ເຮົາກໍປະໄວ້ທີ່ເມືອງ ມິເລໂຕ ເພາະເພິ່ນຍັງປ່ວຍຢູ່. ²¹ຈົ່ງອິດສາຮ້ອນໃຈມາຫາເຮົາກ່ອນລະດູໜາວ ຢູບໂລ, ປູເດ, ລີໂນ, ກະໂລເດຍ, ແລະພື້ນ້ອງທັງປວງ ຝາກຄວາມຄຶດເຖິງມາຍັງເຈົ້າເໝືອນກັນ. ²²ຂໍໃຫ້ອົງພຣະຜູ້ເປັນເຈົ້າຊົງສະຖິດຢູ່ກັບວິນຍານຂອງເຈົ້າເທີນ. ຂໍໃຫ້ພຣະຄຸນຈົ່ງສະຖິດຢູ່ກັບເຈົ້າທັງຫລາຍເທີນ.

* * *

ຕົວຫຍໍ້

ຊື່ພຣະທຳ	ຕົວຫຍໍ້	ຊື່ພຣະທຳ	ຕົວຫຍໍ້
ປະຖົມມະການ	ປຖກ	ປັນຍາຈານ	ປຍຈ
ອົບພະຍົບ	ອພຍ	ຍອດເພງ	ຍດພ
ລະບຽບພວກເລວີ	ລລວ	ເອຊາຢາ	ອຊຢ
ຈິດເຊັ່ນບັນຊີ	ຈຊບ	ເຢເຣມີຢາ	ພຄຄ
ພຣະບັນຍັດສອງ	ພບຍ	ເພງຄຳຄວນ	ຢຣມ
ໂຢຊວຍ	ຢຊຍ	ເອເຊກີເອນ	ອສກ
ພວກຜູ້ປົກຄອງ	ຜປຄ	ດານີເອນ	ດນອ
ນາງຣຸດ	ນຣດ	ໂຮເຊອາ	ຮຊອ
1 ຊາມູເອນ	1ຊມອ	ໂຢເອນ	ຢອນ
2 ຊາມູເອນ	2ຊມອ	ອາໂມດ	ອມດ
1 ກະສັດ	1ກສດ	ໂອບາດີຢາ	ອບດ
2 ກະສັດ	2ກສດ	ໂຢນາ	ໂຢນ
1 ຂ່າວຄາວ	1ຂຄວ	ມີກາ	ມກາ
2 ຂ່າວຄາວ	2ຂຄວ	ນາຮູມ	ນຮມ
ເອັດຊະຣາ	ອສຣ	ຮາບາກຸກ	ຮບກ
ເນເຮມີຢາ	ນຮຢ	ເຊຟານີຢາ	ສຟຢ
ເອສະເທີ	ອຊທ	ຮັກກາຍ	ຮກຍ
ໂຢບ	ໂຢບ	ເສກາລີຢາ	ສກຢ
ເພງສັນລະເສີນ	ພສສ	ມາລາກີ	ມລກ
ສຸພາສິດ	ສພສ		

This 2010 edition of the Lao Bible has been revised and extended from the 1979 edition of the Lao Shorter Old Testament and 1973 edition of the Lao New Testament, as published by Thailand Bible Society in 1991.